



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

নং : ১৩৭/২০২১

১০০ খন বিছনাযুক্ত মাজুলী জিলা চিকিৎসালয়ৰ শুভ উদ্বোধন কৰিলে মুখ্যমন্ত্রীয়ে

পাঞ্জাৰ নেশ্যনেল বেংকৰ শাখা মুকলি কৰাৰ উপৰি জৰুৰীকালীন নৌকা সেৱাৰ শুভাৰম্ভ

মাজুলীবাসীৰ সহযোগিতাৰ বাবেই জিলাখনত আজি এটাৰ পিছত আনটো গুৰুত্বপূৰ্ণ প্ৰকল্প সফলতাৰে ৰূপায়িত হৈ আছে : মুখ্যমন্ত্রী

দিছপুৰ, ২১ ফেব্ৰুৱাৰী : মুখ্যমন্ত্রী সৰ্বানন্দ সোণারালে আজি মাজুলীৰ ফুলনিত পাঞ্জাৰ নেশ্যনেল বেংকৰ এটি নতুন শাখা আৰু এটা এটিএম কেন্দ্ৰ আনুষ্ঠানিকভাৱে উদ্বোধন কৰাৰ উপৰি ৰাজ্য চৰকাৰৰ ২০২০-২১ বৰ্ষৰ অনিদৰ্শিত পুঁজিৰ ১০ লাখ টকা ব্যয়ৰে মাজুলীৰ সন্মিলিত সমাজৰ উদ্যোগত নিৰ্মাণ হ'বলগীয়া ভূপেন্দ্ৰ ভৱনৰ আধাৰশিলা স্থাপন কৰে। মুখ্যমন্ত্রীয়ে লগতে অনুসূচিত জাতি কল্যাণ সঞ্চালকালয়ৰ ২০.০০১৪ কোটি টকা ব্যয়ৰে নিৰ্মাণ হ'বলগীয়া অনুসূচিত জাতি বহুমুখী প্ৰকল্পৰো আধাৰশিলা স্থাপন কৰে। এই অনুষ্ঠানতে পাঞ্জাৰ নেশ্যনেল বেংকৰ চি এছ আৰ কাৰ্যসূচীৰ অধীনত মাজুলীৰ স্বাস্থ্য সেৱাৰ যুটীয়া সঞ্চালকালয়লৈ আগবঢ়োৱা এখন এস্বলেন্স মুখ্যমন্ত্রীয়ে আনুষ্ঠানিকভাৱে প্ৰদান কৰাৰ উপৰি মাজুলী হাস্পতাললৈ প্ৰদান কৰা ১০ খন বিছনা, ১০ খন হইল চেয়াৰ ইত্যাদি সামগ্ৰী মুখ্যমন্ত্রীয়ে আনুষ্ঠানিকভাৱে প্ৰদান কৰে। তদুপৰি এই অনুষ্ঠানতে পাঞ্জাৰ নেশ্যনেল বেংকৰ ফালৰ পৰা আত্মসহায়ক গোটালৈ প্ৰদান কৰা ঝণৰ অনুমোদন পত্ৰ মুখ্যমন্ত্রীয়ে আত্মসহায়ক গোটসমূহলৈ আনুষ্ঠানিকভাৱে প্ৰদান কৰে। আজিৰ অনুষ্ঠানত পাঞ্জাৰ নেশ্যনেল বেংকৰ লাডলী আঁচনিৰ অধীনত ২০ গৰাকী মেধাৱী ছাত্ৰীলৈ পঢ়া-শুনাৰ খৰচ বহন কৰাকৈ আৰ্থিক অনুদানো প্ৰদান কৰা হয়।

এই উপলক্ষে ফুলনি উচ্চ মাধ্যমিক বিদ্যালয় খেলপথাৰত আয়োজিত সভাত ভাষণ প্ৰদান কৰি মুখ্যমন্ত্রী সোণোৱালে আজিৰ দিনটোক মাজুলীবাসীৰ বাবে অত্যন্ত গুৰুত্বপূৰ্ণ দিন বুলি উল্লেখ কৰে। আজিৰ দিনটোতে দুর্ঘাগ ব্যৱস্থাপনাত সহায়ক হোৱাকৈ ৭ খন নাও আৰু পশু চিকিৎসাৰ বট ক্লিনিক আনুষ্ঠানিকভাৱে উদ্বোধন কৰাৰ উপৰি মাজুলী জিলাৰ স্বাস্থ্যখণ্ডক আৰু অধিক আগবঢ়াই নিয়াৰ বাবে মাজুলী জিলা হাস্পতালখনো মুকলি কৰা হৈছে। তদুপৰি পাঞ্জাৰ নেশ্যনেল বেংকৰ ফুলনি চাৰিআলি শাখাটো এটিএম সহ মুকলি কৰাৰ জৰিয়তে বৃহত্তৰ অঞ্চলটোৰ কৃষক, উদ্যোগী, ক্ষুদ্ৰ ব্যৱসায়ী ইত্যাদিকে ধৰি সমগ্ৰ জনসাধাৰণ বিশেষভাৱে লাভান্বিত হ'ব বুলিও মুখ্যমন্ত্রীয়ে কয়। এই শাখাটো মুকলি কৰাৰ বাবে বেংকটোৰ উদ্বৰ্তন কৃত্তপক্ষক ধন্যবাদ জ্ঞাপন কৰি জনসাধাৰণলৈ সকলো ক্ষেত্ৰতে সহায়-



জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

সহযোগিতা আগবঢ়োৱাৰ বাবে বেংক কৃত্পক্ষক মুখ্যমন্ত্রীয়ে আহ্বান জনায়। মুখ্যমন্ত্রীয়ে লগতে জনসাধাৰণকো বেংক কৃত্পক্ষৰ সৈতে সহযোগিতা আগবঢ়াই নিজে লাভান্বিত হোৱাৰ উপৰি অৰ্থনৈতিক উন্নৰণৰ ভেটি বচনা কৰাৰ বাবে আহ্বান জনায়। মাজুলী আধ্যাত্মিক আৰু সংস্কৃতিৰ পীঠস্থান বুলি উল্লেখ কৰি মাজুলীৰ জনসাধাৰণৰ সহযোগিতাৰ বাবে মাজুলীত আজি এটাৰ পিছত আনটো গুৰুত্বপূৰ্ণ প্ৰকল্প ৰূপায়িত হৈ আছে বুলি মুখ্যমন্ত্রীয়ে কয়। মুখ্যমন্ত্রীয়ে মাজুলীৰ সমাজক সকলো সময়তে এখন সৰ্বাংগ সুন্দৰ সমাজ হিচাপে ভৱিষ্যতলৈও বৰ্তাই ৰাখিবলৈ মাজুলীবাসীক আহ্বান জনায়, যাতে মাজুলীবাসীৰ আধ্যাত্মিকতা, মহানতা আৰু সংস্কৃতিয়ে সমগ্ৰ বিশ্বকে এক শক্তিশালী পথ প্ৰদৰ্শন কৰি যাব পাৰে।

অনুষ্ঠানত ভাষণ প্ৰদান কৰি পাঞ্জাৰ নেশ্যনেল বেংকৰ পৰিচালন সঞ্চালক তথা মুখ্য কাৰ্যবাহী বিষয়া চি এইচ এছ এছ মলিকাজুৰ্ণে এই বেংকটোৰ শাখা ফুলনিত স্থাপন কৰাৰ দিশত সহায় সহযোগিতা আগবঢ়োৱাৰ বাবে জনসাধাৰণক ধন্যবাদ আৰু কৃতজ্ঞতা জ্ঞাপন কৰে। ৰাজ্য চৰকাৰে উন্নয়নৰ দিশত যিবোৰ পৰিকল্পনা কৰিব, পাঞ্জাৰ নেশ্যনেল বেংকে সকলো ক্ষেত্ৰতে আন্তৰিকতাৰে সহায়-সহযোগিতা আগবঢ়াই যাব বুলিও তেওঁ আশ্বাস প্ৰদান কৰে।

পাঞ্জাৰ নেশ্যনেল বেংকৰ উন্নৰ-পূৰ্বাঞ্চলৰ মাণিক্য প্ৰৱন্ধক এছ এছ সিঙ্গে আদৰণী ভাষণ প্ৰদান কৰা আজিৰ এই অনুষ্ঠানত ৰাজ্যসভাৰ সাংসদ কামাখ্যা প্ৰসাদ তাছা, অসম ক্ৰিকেট এছ'চিয়েশ্যনৰ সভাপতি ৰমেন দত্ত, মাজুলী জিলা পৰিষদৰ সভানেত্ৰী পাপু দত্ত হাজৰিকা, উপায়ুক্ত বিক্ৰম কৈৰী, পদ্মন্বী গোপীৰাম বৰগায়ন বৃত্তান্তক, সংগীত নাটক একাডেমী বঁটা প্ৰাপক হেমচন্দ্ৰ গোস্বামী, বিশিষ্ট সমাজকৰ্মী লোকনাথ কুটুম প্ৰমুখ্যে গণ্য-মান্য ব্যক্তিসকল উপস্থিত থাকে।

ইয়াৰ পূৰ্বে মুখ্যমন্ত্রীয়ে আজি মাজুলীৰ কমলাবাৰী ঘাটত ১.০৫ কোটি টকা ব্যয় সাপেক্ষে জিলা দুৰ্যোগ ব্যৱস্থাপনা প্ৰাধিকৰণৰ এখন দ্রুতবেগী নৌকা, এখন ভ্ৰাম্যমান নৌকা পশু চিকিৎসালয় আৰু ৫ খন পাস্পযুক্ত ৰাবাৰ নৌকাৰ সেৱা ফ্ৰেগ অফ কৰি আনুষ্ঠানিকভাৱে শুভাৰম্ভ কৰে। মুখ্যমন্ত্রীয়ে লগতে গড়মূৰত নৱনিৰ্মিত ১০০ খন বিছনাযুক্ত ত্ৰিত্ৰিপীতাম্বৰদেৱ গোস্বামী মাজুলী জিলা হাস্পতালখন আনুষ্ঠানিকভাৱে উদ্বোধন কৰি ৰাইজৰ সেৱাত উৎসৱিত কৰে।

নৱনিৰ্মিত জিলা হাস্পতালখন উদ্বোধনৰ পাছত তাত উপস্থিত থকা সাংবাদিক তথা ৰাইজৰ সম্বোধন কৰি মুখ্যমন্ত্রীয়ে কয় যে ১০০ খন বিছনাযুক্ত মাজুলী জিলা হাস্পতালখন আজি উদ্বোধন কৰাটো মাজুলীবাসীৰ বাবে এক অন্যতম সফলতা। ৰাজ্য চৰকাৰে মাজুলীবাসীক সকলোধৰণৰ আধুনিক সা-সুবিধা তথা মৰ্যাদা প্ৰদানৰ বাবে নিষ্ঠাসহকাৰে প্ৰয়াসত অৱতীৰ্ণ হৈছে বুলি উল্লেখ কৰি আজি উদ্বোধন কৰা জিলা হাস্পতালখনে মাজুলীবাসীৰ চিকিৎসাৰ ক্ষেত্ৰত থকা দীৰ্ঘদিনীয়া অভাৱ পূৰণ কৰিব বুলিও মুখ্যমন্ত্রীয়ে কয়। তদুপৰি আজি কমলাবাৰী ঘাটত ৭ খনকৈ বিভিন্ন শ্ৰেণীৰ নৌকা সেৱা মুকলি কৰাৰ জৰিয়তেও মাজুলীবাসীয়ে জৰুৰীকালীন সময়ত ইয়াৰ সেৱাসমূহ লাভ কৰি উপকৃত হ'ব

জনসংযোগ, অসম
মুখ্যমন্ত্রীর জনসম্পর্কবন্ধী কোষ, দিছপুর
প্রেছ বার্তা

পারিব বুলি মুখ্যমন্ত্রীয়ে কয়।

মাজুলী জিলা হাস্পাতাল উদ্বোধনৰ সময়ত মুখ্যমন্ত্রীৰ সৈতে ৰাজ্যসভাৰ সাসংদ কামাখ্যা প্ৰসাদ
তাছা, ৰাষ্ট্ৰীয় স্বাস্থ্য অভিযানৰ অভিযান সঞ্চালক ডাঃ এছ লক্ষ্মণকে ধৰি বহসংখ্যক গণ্য-মান্য ব্যক্তি
উপস্থিত থাকে।

বংভা:

২১/০২/২০২১